

ஓம் நமோ பகவதே ஸ்ரீரமணாய

7. காருண்யத் திரங்கல்

(ஆசிரியவிருத்தம்)

* பண்: திருநேரிசை (நவ்ரோஸ்)

திருச்சிற்றம்பலம்

*ஓம்பினைன் கூட்டை வாளா—என்னும் திருநேரிசைப் பண்.

Devaram

திருவொற்றியூர் (Appar)

ஓம்பினைன் கூட்டை வாளா வுள்ளத்தோர் கொடுமை வைத்துக்
காம்பிலா மூழை போலக் கருதிற்றே முகக்க மாட்டேன்
பாம்பின்வாய்த் தேரை போலப் பலபல நினைக்கின் றேனை
ஓம்பிநீ யுய்யக் கொள்ளா யொற்றியூ ருடைய கோவே.

நாவுக்கரசர் , திருவொற்றியூரிலே வழித்தொண்டர் எதிர் கொண்டு புகச்சென்று ,
கோபுரத்தை இறைஞ்சி , உட்புகுந்து , ஞானத்தொண்டருடன் உருகி
வலங்கொண்டு , அடியார் கரு நாமம் தவிர்ப்பாரைக் கை தொழுது வீழ்ந்து ,
எழுதாத மறை அளித்த எழுத்தறியும் பெருமானைத் தொழுது நிலம்படிந்து எழுந்து ,
பரவசம் எய்தி , விழிகள் தாரை பொழிய விதிர்ப்புற்று விம்மிப் பாடியருளிய
பலவற்றுள் ஒன்று இத்திருப்பதிகம் . இப் பதிகத்தில் இரண்டு திரு நேரிசையே
உள்ளன . பிற கிடைத்தில

Tiruvachagam

திருச்சதகம் (Manikavachagar)

தரிக்கிலேன் காய வாழ்க்கை
சங்கரா போற்றி வான
விருத்தனே போற்றி எங்கள்
விடலையே போற்றி ஒப்பில்
ஒருத்தனே போற்றி உம்பர்
தம்பிரான் போற்றி தில்லை
நிருத்தனே போற்றி எங்கள்
நின்மலா போற்றி போற்றி.

Ramana Sannidhi Murai

1086. எந்தையே யானென் சொல்லுக்கு
இலக்கித மாக நின்ற
தந்தையே சார்ந்த இந்தச்
சராசரப் பொருள்கட்கு எல்லாம்
விந்தையாம் தாயே வேறா
வெறியினால் இவற்றை எண்ணிச்
சிந்தையால் கலங்காது ஆள்வாய்
சித்பர ரமண நீயே. 1
1087. விழைவொடு வெறுப்பும் இல்லா
வேங்கட நாதா மிக்க
பிழையுள் பேணாது ஆண்ட
பேரருட் கடலே அந்தக்
கிழமையான் அவிச்சை யாலே
கீழறுப் புண்டு நாயேன்
அழிவுறாது அருளிக் காப்பாய்
அடியனேற்கு அருட்கண் தந்தே. 2
1088. விழிபடு நோக்கத் தால்இவ்
வீணனை ஆண்டு நின்தான்
வழிபடும் அன்பர் கூட்டத்து
ஒருவனா வைத்தாய் வைத்தும்
பழிபடு நெறியில் பாய்ந்து
பாதகம் பயிற்றாது இந்தத்
தெழிபடு செத்தை யேனைத்
தேற்றுவாய் ரமண தேவே. 3
1089. என்னுடை முன்னோர் தம்மோடு
யானுஞ்செய் புண்ணி யத்தால்
உன்னுடை நோன்றாள் உற்றுப்
புணையென உகைக்க லுற்றேன்
முன்னுடைப் பிறவி வெள்ள
முழுக்கடல் கடக்குங் காறும்
நின்னுடைக் கருணை நோக்க
நிகழ்த்துவாய் ரமண தேவே. 4
1090. பொய்யையே மெய்யா நம்பிப்
பொழுதுவின் போக்கி நின்ற
கையனேற்கு உறுதி உந்தன்
கழலலாற் பிறிதொன்று இல்லை

பொய்யனென்று எள்ளி என்னைப்
புறஞ்சற்றும் போக்கல் போக்கின்
ஐயகோ யாது செய்கேன்
அண்ணலே ரமண தேவே.

5

1091. முந்தையென் மலமோ சித்து
மோனமுத் திரையால் ஆண்ட
விந்தையின் உரிமை யாய
விதத்தினால் வெஃகி என்னை
வெந்தையின் ஓர்ந்துட் கொண்டாய்
வேங்கட வெளிவிட்டு என்னை
நிந்தையின் இரங்கச் செய்யின்
நின்னருட் சிறப்பு நன்றே.

6

1092. போதுஅவம் போனேன் புத்திப்
புதையிருள் போக்கும் போத
ஆதவ னாகப் போந்த
ஐயநின் அருளை யன்றி
மாதவ வேங்க டேச
மற்றுமோர் களைகண் இல்லேன்
ஆதர மாயென் நெஞ்சை
அலர்த்திடாய் போற்றி போற்றி.

7

1093. தன்னுளே அண்ட பிண்ட
சராசரம் எல்லா நொய்தாத்
துன்னியே கருக்கொண்டு ஈன்ற
தோகையோர் பாக போற்றி
என்னுளே உன்னை வைத்த
இயல்பென வேங்க டேச
உன்னுளே ஒடுக்கி என்னை
உருப்பட ஆள்வாய் போற்றி.

8

1094. கர்த்தனே போற்றி காக்கும்
கடவுளே போற்றி சாவா
நித்தனே போற்றி இந்த
நீசனை வலிவந்து ஆண்ட
பித்தனே போற்றி தாயிற்
பெரிதருள் வேங்க டப்பேர்
அத்தனே போற்றி என்னை
ஆளுடை அடிகள் போற்றி.

9

1095. போற்றியோ புலைப்புன் காயப்
பொதிச்சுமை பொறுக்க லாற்றேன்
போற்றிநின் பொன்தாள் அன்றிப்
புகலிடம் பிறிதொன்று இல்லை
போற்றியான் சுமக்க லாற்றூப்
பொதிச்சுமை இறக்கு கண்டாய்

போற்றியோ வேங்க டேசப்
புங்கவ போற்றி போற்றி.

10

திருச்சிற்றம்பலம்